

کیوں کہ رسول اللہ صلی اللہ علیہ وسلم نے فرمایا: "لَعَنَّ اللَّهُ الْوَاشِمَاتِ" (صحیح بخاری)

۷۔ "مَنْ يُطِيعِ الرَّسُولَ فَقَدْ أَطَاعَ اللَّهَ - الْآيَةُ" (النساء: ۸۰)

"جس نے رسول کی اطاعت کی، اس نے اللہ کی اطاعت کی"

اس آیت سے صاف معلوم ہوتا ہے کہ یہاں "يُطِيعِ الرَّسُولَ" سے قرآن کی اطاعت مراد نہیں، بلکہ سنت کی پیروی مراد ہے۔ کیوں کہ قرآن کی اطاعت کے بارے میں تو کسی کو شک نہیں تھا کہ وہ اللہ تعالیٰ کی اطاعت نہیں ہے۔ اگر کچھ وہم ہو سکتا تھا تو وہ سنت رسول صلی اللہ علیہ وسلم کے بارے میں ہو سکتا تھا کہ اس کی اطاعت اللہ کی اطاعت ہوگی یا نہیں؟ مندرجہ بالا آیت نے اس قسم کے وہم کی جڑ کاٹ دی ہے۔ اس آیت کا سا انداز حسب ذیل دو آیتوں میں بھی ملتا ہے:

"وَمَا سَمِعْتِ إِذْ سَمِعْتِ وَكَانَ اللَّهُ سَمِيعًا" (الانفال: ۱۷)

"اور آپ نے نہیں سنی (تیر) پھینکے جب کہ آپ نے پھینکے۔ لیکن اللہ نے سنی ہے!"

"إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ - الْآيَةُ" (الفتح: ۱۰)

"بلاشبہ جو لوگ آپ سے بیعت کرتے ہیں بس وہ تو اللہ سے بیعت کرتے ہیں"

آپ کا فعل "سُنِي" یا مسلمانوں کا آپ سے بیعت کرنا، اللہ تعالیٰ کے حکم سے تھا، اس لیے ان دونوں افعال کا تعلق اللہ تعالیٰ سے ظاہر کیا گیا ہے، اسی طرح رسول کی اطاعت بھی اللہ تعالیٰ کے حکم سے ہوتی ہے، اس لیے اسے بھی اللہ تعالیٰ نے اپنی طرف منسوب فرمایا ہے

## امام بخاری رحمہ اللہ کے مفصل حالات زندگی

تالیف مولانا عبدالسلام بنارکپڑی نظم گزشتہ ۱۹۲۵ء

امام بخاری رحمہ اللہ کی بقیہ حیات کا کتاب

سیرۃ البخاری  
رحمہ اللہ علیہ

بہترین کیفیت میں  
خوبصورت جلد  
اعلیٰ کاغذ  
قیمت ۵۱ روپے

جوڑ مرفوع نام صاحب کی اپنی سیرت نام پہلووں پر مادی ہے۔ کل نام حسرت  
کے اساتذہ اور تلامذہ کے حالات بھی اقتدار کے ساتھ بیٹھے ہوتے ہیں۔  
یاقوت بخاری شریف اور اس کی شروعات کا ذکر بھی اہل علم و پراس میں آگیا ہے  
اس کے علاوہ کافی حد تک علمی جامعیت نے کتاب کو چار چاند لگا دیئے ہیں۔

افضل مارکیٹ ازلو بازار لاہور

بیرون پبلشرز پکٹ خان فون ۲۱۸۰۹

فاروقی گنج خانہ

تحریر: فضیلۃ الشیخ ابوبکر الجزآری  
ترجمہ: مولانا سیف الرحمن الفلاح

# دین میں بدعات جاری کرنا اہم ہے!

قسط (۳) آخری

مصالحِ مرسلہ کی مزید چند مثالیں درج ذیل ہیں:

## ۱۔ مسجدوں میں محراب بنانا:

اس کے متعلق شریعت میں شارع علیہ السلام سے کچھ مذکور نہیں۔ شریعتِ اسلامی اس کی نفی کرتی ہے، اور نہ اثبات کی شہادت دیتی ہے۔ سلف صالحین نے محسوس کیا کہ مساجد میں ایسی نشانی یا علامت، جو قبلہ کے رخ پر دلالت کرتی ہو، نہ ہونے سے نمازیوں کو تکلیف ہوگی۔ چنانچہ قبلہ کی سمت میں ایک طاق بنایا گیا، جسے محراب کے نام سے موسوم کیا گیا۔ اس میں مصلحت یہ ہے کہ مشقت دور ہونے کے علاوہ ایک صف کی جگہ کی گنجائش بھی نکل آتی ہے۔ گویا اس میں مثبت اور منفی ہر دو پہلو موجود ہیں۔ یعنی حصولِ منفعت بھی اور دفعِ مضرت بھی!

## ۲۔ مسجدوں کے مینار اور اذان کہنے کے منبروں کو اونچا کرنا:

یہ بھی ایک ضرورت کے تحت ہے، تاکہ میناروں کو دیکھ کر مسجد کا علم ہو سکے، اور منبر پر کھڑے ہو کر اذان کہنے سے اذان کی آواز دُور تک سُنائی دے۔ (آج کل منبروں کی جگہ لاؤڈ سپیکر نے لے لی ہے۔ مترجم)

## ۳۔ لاؤڈ سپیکر کا استعمال:

آبادی کے بڑھ جانے کی وجہ سے یہ آگے خطباء، واعظین اور مدرسین کی آواز کو دُور

عبادت، خواہ کتاب وسنت سے ثابت ہو، اس وقت تک نتیجہ خیز نہیں ہو سکتی جب تک رسول اکرم صلی اللہ علیہ وسلم کی اتباع میں اسے صحیح طور پر ادا نہ کیا جائے۔ اس سلسلہ میں درج ذیل امور کا لحاظ رکھنا ضروری ہے:

- ۱- کیمت
- ۲- کیفیت
- ۳- زمان
- ۴- مکان

جب ان میں سے کوئی ایک امر بھی مفقود ہوگا تو یہ عبادت باطل ہوگی۔ اس کی مثال یوں ہے کہ ایک شخص نماز کی مقرر شدہ رکعات میں بغیر سہو و نیمان کے عمدہ لگائی بیشی کرتا ہے تو یہ نماز باطل ہو جائے گی، کیوں کہ نماز کی کیمت میں اس سے فرق آگیا۔ اسی طرح اگر اس کی ادائیگی کی کیفیت میں فرق پڑ گیا، مثلاً کوئی شخص نماز میں سجدہ پہلے کرتا ہے اور رکوع بعد میں، یا سورۃ الفاتحہ پڑھ کر بعد میں تکبیر تحریر کہتا ہے تو یہ نماز بھی باطل ہوگی، ہاں سہو و نیمان کی بات دوسری ہے، اور یہ قابل معافی ہے۔ اسی طرح نماز کے متعین اوقات میں نماز کا پڑھنا ضروری ہے۔ اگر نمازوں کے اوقات بدل دیئے جائیں، یا ان مقامات پر نماز پڑھی جائے جو نماز پڑھنے کے قابل نہیں یا ان میں نماز پڑھنا ممنوع ہے تو ایسی نماز قبولیت کا درجہ نہ پاسکے گی۔

اس کی دوسری مثال رمضان المبارک ہے، کہ اگر اس مقرر شدہ مہینہ کے روزہ کو بلا عذر شرعی آگے پیچھے کر دیا جائے تو روزہ درست نہیں ہوگا۔ حج بھی اسی کے مثل ہے چنانچہ اگر کوئی حاجی عرفات کے میدان کے علاوہ کسی اور جگہ وقوف کرے، یا وہ وقت جو وقوف کے لیے مقرر ہے، یعنی ذوالحجہ کی نو تاریخ، اس وقت میں کمی بیشی اور تقدیم و تاخیر کرے تو یہ بات بھی حج کے عدم قبولیت کا سبب بنے گی۔ اسی طرح اگر لوگ خانہ کعبہ کے علاوہ کسی اور مقام کا طواف کریں، یا صفا مروہ کے علاوہ کہیں اور سعی کریں، تو یہ تمام چیزیں بھی باطل ہوں گی۔

اس تفصیل سے سنت و بدعت کا یہ فرق واضح ہو گیا ہوگا کہ سنت وہ فعل ہے، جو اللہ تعالیٰ نے اپنے رسول کریم صلی اللہ علیہ وسلم کی زبان مبارک یا فعل و تقریر سے مشروع قرار دیا ہے۔ اور بدعت وہ فعل ہے کہ شیطان کے مزین کرنے سے انسان خود اسے اپنے لیے مشروع قرار دے لیتا ہے۔ سنت میں اس بات کا خیال رکھا جاتا ہے کہ ہر عبادت رسول اللہ صلی اللہ علیہ وسلم کی اتباع اور موافقت میں ادا کی جائے، لیکن بدعت، اللہ اور اس کے رسول ﷺ

پر افتراء و بہتان طرازی ہے، اور دین میں زیادتی! — یہ مقررہ کیفیت و کیفیت اور زمان و مکان کی قید سے آزاد ہوتی ہے۔ لہذا نہ صرف نفوس کا اس سے تزکیہ نہیں ہوتا، بلکہ یہ ان کی آلودگی کا سبب بھی بنتی ہے۔ — الغرض سنت ہدایت کا راستہ ہے جب کہ بدعت مگر اعی کی راہ!

مناسب معلوم ہوتا ہے کہ اس موقع پر چند بدعات کا ذکر کر دیا جائے تاکہ لوگ انہیں پہچان کر ان سے دور رہیں۔

## اعتقادی بدعات

- ۱۔ تقدیر کا انکار، اللہ کے ہر چیز سے باخبر ہونے کا انکار۔
- ۲۔ اللہ تعالیٰ کی صفات کی تاویل میں کرنا۔ انہیں معطل قرار دینا، ان کے مفہوم، اور جو صفات اللہ تعالیٰ کی ذات کے لائق ہیں، ان سے انکار!
- ۳۔ عذابِ قبر کا انکار، اس کی نعمتوں کا انکار اور منکر نکیر کے سوالات کا انکار۔
- ۴۔ اصحابِ رسول اللہ صلی اللہ علیہ وسلم پر کفر کے فتوے لگانا، ان کے نقائص اور عیب جوئی کرنا، ان کی مذمت کرنا۔
- ۵۔ عیرا اعتقاد رکھنا کہ اولیاء اللہ کو علمِ غیب ہے۔ وہ سب کچھ جانتے ہیں، اور ان میں سے کچھ ایسے ہیں جو انبیاء علیہم السلام سے برتر اور افضل ہیں۔ العیاذ باللہ!
- ۶۔ یہ اعتقاد رکھنا کہ اولیاء اللہ کے لیے ایک دیوان ہے۔ وہ سب اس میں جمع ہوتے ہیں اور جہان میں جو حوادث رونما ہوتے ہیں، وہی جاری کرتے ہیں۔ — رزق کے خزانوں پر ان کا کنٹرول ہے، وہ کسی کو رزق دیتے ہیں اور کسی سے رزق چھین لیتے ہیں۔ — کسی کو با اختیار بتاتے ہیں، تو کسی کو بے اختیار کرتے ہیں۔ اور جہان کے جملہ امور میں ان کا تصرف ہوتا ہے!
- ۷۔ یہ اعتقاد رکھنا کہ اولیاء اللہ کی ارواح ان کی موت کے بعد تصرف کرتی ہیں اور جو شخص ان کی قبر پر ان کی زیارت کرتا ہے، ان کی سفارش اور ان کے وسیلہ سے کچھ طلب کرتا ہے تو وہ اس کی حاجت پوری کرتے کرتے ہیں۔
- ۸۔ اولیاء اللہ کی ندریں ماننا اور ان کی قبروں کے پاس جا کر ان کی ارواح کی خوشنودی کی خاطر

وہاں پر جانور ذبح کرنا۔

- ۹۔ اولیاء کو پکارنا، ان سے امداد طلب کرنا، ان کی قبروں پر بیٹھ کر چلہ کشی کرنا، ان کے پاس بیماریوں کو لے جانا تاکہ شفا حاصل ہو یا ان کے واسطے سے شفا طلب کرنا۔ وغیرہ۔ یہ وہ اعتقادی بدعات ہیں جو انسان کو کفر و فسق تک پہنچا دیتی ہیں۔ ان سے فی الفور توبہ کرنی چاہیے۔ جو شخص ان پر یا ان میں سے کسی ایک پر اصرار کرتا ہے، اور اسی حالت میں مر جاتا ہے تو وہ کفر یا فسق کی حالت میں مرتا ہے۔ العیاذ باللہ!
- ۱۰۔ محافل میلاد منعقد کرنا کرنا۔

## عبادت میں بدعات

طہارت میں :

- ۱۔ جرابوں پر مسح کا انکار کرنا۔ یہ ایک ایسی بدعت ہے جس سے آدمی فاسق ہو جاتا ہے۔
- ۲۔ پاؤں کا مسح کرنے پر اکتفا کرنا اور ان کو دھونے سے گریز کرنا، جب کہ پاؤں پر جراب یا موزہ پہنا ہوا نہ ہو۔ یہ بدعت بھی انسان کو فاسق بنا دیتی ہے۔
- ۳۔ وضو کرتے وقت گردن کا مسح کرنا۔ حالانکہ کسی صحیح حدیث سے گردن کا مسح ثابت نہیں!
- ۴۔ پانی کے استعمال میں اسراف کرنا۔
- ۵۔ وضو کا ہر عضو دھونے وقت دعا کرنا (حالانکہ رسول اکرم صلی اللہ تعالیٰ علیہ وسلم وضو خاموشی سے کرنے کے بعد کلمہ شہادت اور دیگر دعائیں پڑھتے تھے۔
- ۶۔ وضو کرتے وقت قبلہ رو ہونے کو لازم سمجھنا اور اس کا قصد کرنا۔

نماز میں :

- ۱۔ تکبیر تحریمیہ کے وقت کندھوں کے برابر رفع یدین نہ کرنا۔
- ۲۔ رکوع، سجود اور قیام میں عدم طہانیت۔ یہ بدعت انسان کو فاسق بنا دیتی ہے۔
- ۳۔ امام کے علاوہ کسی اور آدمی کا نماز میں تکبیر انتقال، تسبیح اور تمجید کو اونچی آواز سے کہنا (جب کہ امام کی آواز تمام مقتدیوں کو سنائی دے رہی ہو)

- ۴- سلام پھیرنے کے بعد ایک دوسرے سے ہاتھ ملا کر مصافحہ کرنا۔  
 ۵- نماز کے بعد جہری ذکر اور دعاء اجتماعی طور پر کرنا (جب کہ دعاء کو نماز کا جزو تصور کیا جائے، اور اس کے بغیر نماز نامکمل تصور کی جائے، نیز دعاء پر دوام کیا جائے — اگر گاہے بہ گاہے دعاء کی جائے تو جائز ہے)

## جنازہ میں :

- ۱- میت کو زمین پر رکھ کر اس سے متعلق لوگوں سے گواہی لینا کہ تم اس کے بارے میں کیا گواہی دیتے ہو!  
 ۲- جنازہ اٹھاتے وقت کلمہ طیبہ یا کلمہ شہادت پڑھنا۔  
 ۳- جنازہ کے آگے آگے قصیدہ بردہ یا ہمزیہ پڑھنا۔  
 ۴- میت کی قبر پر جماعت کی صورت میں قرآن پاک کی تلاوت کرنا۔  
 ۵- میت کے گھر جا کر قرآن پاک کی تلاوت کرنا، اہل میت کا میت کی وفات کی پہلی، تیسری، ساتویں، چالیسویں رات کو لوگوں کو کھانا کھلانا۔  
 ۶- قبروں کو پختہ کرنا، ان پر گنبد اور قبے بنانا، قبر پر میت کی تصویر بنانا، اس پر پھول، چادر وغیرہ پڑھانا۔ ان بدعات سے انسان فاسق ہو جاتا ہے۔  
 ۷- عورتوں کا قبروں کی زیارت کے لیے جا کر نالہ و شیون کرنا — اسی طرح غیر محرموں کے سامنے اپنی زینت کا اظہار کرنا اور خرید و فروخت کے لیے اکٹھا ہونا — یہ بدعات بھی از قبیل فسق ہیں۔

## معاملات میں بدعات

- ۱- جس معاملہ میں شریعت نے حد مقرر کی ہے، اس پر مطمئن نہ ہونا بلکہ اپنی طرف سے قانون بنا کر سرزنش کرنا۔ جیسا کہ قذف، زنا، سرقہ اور قتل کی حدود ہیں۔ ان کو نافذ نہ کرنا اور اپنی طرف سے قانون وضع کر کے ڈانٹ ڈپٹ، زجر و توییح کرنا۔ یہ بدعت بھی کفر اور کبھی فسق تک پہنچا دیتی ہے۔  
 ۲- جن مسلمانوں پر زکوٰۃ فرض ہے، ان سے زکوٰۃ وصول نہ کرنا، یہ بدعت بھی کفر اور فسق

تک پہنچا دیتی ہے۔

۳۔ حکمرانوں کا فاسقوں اور فاجروں کو اپنا مقرب بنانا اور زمام حکومت ان کے حوالے کرنا، عادل اور منصف مزاج مسلمانوں کو مستدرِ اقتدار سے علیحدہ کرنا اور اپنے مقدمات کا فیصلہ نیک و عادل انسانوں کے بجائے فاسقوں سے کرانا۔ یہ بدعت بھی فسق تک پہنچا دیتی ہے۔

۴۔ کسی عورت کو قضاء کے عہدہ پر بٹھا کر، عدالتوں میں مقدمات کی سماعت اس کے سپرد کرنا۔ چوں کہ ایسی صورت میں اس کا میل جول غیر حراموں اور اجنبیوں سے ناگزیر ہے، بناویریں یہ بدعت بھی فسق تک پہنچا دیتی ہے۔

۵۔ میت کے ترکہ میں حکومت کا شریک ہونا اور ترکہ سے ایک مخصوص حصہ وصول کرنا، خواہ میت کے ورثاء میں ذوی الفروض اور عصباء موجود ہوں، یہ بدعت بھی انسان کو فاسق بنا دیتی ہے۔

## تجارت میں بدعات

- ۱۔ حرام اشیاء کی تجارت، مثلاً تصویریں (جانداروں کی) گڑیاں، نشہ آور اشیاء، طوائفوں کا لباس، مصنوعی بال وغیرہ ممنوع چیزیں فروخت کرنا۔
- ۲۔ اپنے کسی سامان کو ادھار بیچ کر، ایک مقررہ مدت کے بعد خریدنے والے سے یہ سامان کم قیمت میں واپس لینا، یہ بدعت بھی فاسق بنا دینے والی ہے۔
- ۳۔ کسی مال کی خریداری کے بعد، اس پر قبضہ کرنے سے پیشتر اسے فروخت کرنا۔ یہ بدعت بھی انسان کو فاسق بنا دیتی ہے۔
- ۴۔ اسلامی مملکت میں چاندی اور سونے کے برتن مسلمانوں میں فروخت کرنا۔

## کھانے پینے کی بدعات

- ۱۔ بایں ہاتھ سے کھانا پینا۔
- ۲۔ تکیہ لگا کر کھانا۔
- ۳۔ خورد و نوش میں انواع و اقسام کے کھانے اور زیادتی و اسراف۔

۴- مردوں اور عورتوں کا دعوتوں اور پارٹیوں میں کھڑے ہو کر یا سر راہ چلتے پھرتے کھانا پینا۔

۵- مردوں اور عورتوں کا ایک ہی جگہ پر اکٹھے کھانا پینا۔ حالانکہ وہ ایک دوسرے کے لیے غیر حرم ہوں۔

## لباس کی بدعات

- ۱- ہیٹ پہننا۔ یہ کفار کا مخصوص لباس ہے۔ جب اسے پہننے والے کی نیت تشبہ بالکفار ہو تو اس وقت وہ فاسق ہو جاتا ہے۔
  - ۲- مردوں کا سونے کی انگوٹھی پہننا اور گردن میں سونے یا چاندی کی زنجیر لٹکانا، جو یہود و نصاریٰ کے تختوں کی مشابہت ہے۔ اس سے بھی انسان فاسق ہو جاتا ہے۔
  - ۳- عورت کا ایسا باریک لباس پہننا جس سے جسم نظر آئے۔
  - ۴- جوان عورتوں کا سڑکوں اور بازاروں میں غیر محرموں کے ساتھ گھومنا پھرنا۔ یہ بدعت بھی فسق تک پہنچا دیتی ہے۔
  - ۵- مردوں اور عورتوں کا ایسا لباس پہننا جو کفار یا فاسق کے ساتھ مخصوص ہو۔
- یہ وہ چند بدعات ہیں جنہیں بطور مثال ذکر کیا گیا ہے۔ ورنہ سینکڑوں ایسی بدعات ہیں جو آج مسلمانوں میں رائج ہیں، اور جن کا احصاء مختصر وقت میں کرنا ممکن نہیں۔

## بدعات سے نجات کا طریقہ:

ان کلمات کی تحریر سے امت کو تعلیم اور تہذیب مقصود ہے۔ اب سوال یہ ہے کہ ان بدعات اور منکرات سے خلاصی اور نجات کیسے ہو۔ اور ان کے اثرات بد سے محفوظ رہنے کے لیے کیا طریقہ اختیار کیا جائے؟ جب کہ یہ مسلمانوں کے اذہان اور افعال و اعمال میں بڑی طرح سماجی، اور ان کی اکثریت انہیں شریعتِ الہی اور ہدایت کا راستہ تصور کرتی ہے۔ حالانکہ بدعات کے یہ خوگر ضلالت و گمراہی کی زندگی بسر کر رہے ہیں اور شریعتِ الہی سے کلیتہً ناواقف اور دور ہیں۔ اس کے باوجود کہ شریعت




ابھی کتاب و سنت ان کے پاس موجود ہے، لیکن وہ اس سے راہنمائی نہیں لیتے اور اس پر عمل نہیں کرتے — ان پر شاعر کا یہ شعر منطبق ہوتا ہے:

(ترجمہ) ”سانڈ جنگل میں پیاس سے مر رہا ہے، حالانکہ اس کی پیٹھ پر پانی لدا ہوا ہے۔“

حقیقت یہ ہے کہ کتاب و سنت پر سختی سے عمل پیرا ہونا، اس کے مطابق اعتقاد رکھنا اور عمل کرنا بدعات سے نجات پانے اور ان کے بڑے اثرات سے محفوظ رہنے کا واحد راستہ ہے۔ افسوس، ساہا سال سے علماء کرام لوگوں کو کتاب و سنت کی طرف دعوت دے رہے ہیں، واعظ اور راہنمایان امت لوگوں کو سختی سے پرکار بند ہونے کی تلقین کر رہے ہیں تاکہ امت محمدیہ نہ صرف بدعات کی گندگی سے محفوظ رہے بلکہ دنیا اور آخرت کی فلاح بھی حاصل کرے۔ لیکن کیا مسلمان عوام اور کیا مکران، سبھی اس دعوت کو بڑی طرح ٹھکرا رہے ہیں — سچ ہے، جو قوم تاویلات کی دلدل میں پھنسی ہو، کانوں سے اسے اونچا سنائی دے، آنکھوں کی بصارت سے وہ محروم ہو، غور و فکر کی صلاحیتیں مفقود کر چکی ہو۔ اتباع سنت کی رفتار اس میں نہایت سست ہو لیکن غیر اسلامی عادات و اطوار کی زنجیروں میں جکڑی ہو، بے شمار مروجہ رسومات کی عادی ہو، اور اپنے گناہوں کی مرہون منت ہو، وہ اپنے اعتقادات و اعمال کو کیسے درست کر سکتی ہے؟ — مسلمان جتنی جلدی یہ بات سمجھ جائے گا، اسی قدر اس کے حق میں بہتر ہوگا کہ اتباع کتاب و سنت ہی وہ واحد راستہ ہے کہ جس کی بدولت وہ بدعات کی تلامخ خیزیوں اور دیگر گمراہیوں سے نجات پاسکتا ہے۔ پس ہر مسلمان مرد و عورت پر یہ لازم ہے کہ وہ کتاب و سنت کو لازم پکڑ کر اس کی اتباع کرے — اوریوں بدعات اور دیگر گمراہیوں سے بچنے کا سامان کرے۔ اس راہ میں خواہ کیسی ہی قربانی دینا پڑے اس سے گریز نہ کرے، بلکہ ہر قسم کی مشقت، تکلیف کو خندہ پیشانی کے ساتھ برداشت کرے، وہ دنیا و آخرت میں سرخرو ہوگا ان شاء اللہ —

واللہ الموفق۔ و آخر دعوانا ان الحمد لله رب العالمین!



ڈاکٹر محمد حمید اللہ  
پیرس (فرانس)

تحقیق و تصدیق

# محرم ”اَطْلُبُوا الْعِلْمَ لَوْ بِالصِّينِ“

## (کے اسانید) کی تحقیق

فاضل محترم غازی عزیز صاحب نے مذکورہ عنوان موضوع پر، بلاہوس کے موقر رسالہ ”محدث“ میں ایک طویل مقالہ سپرد قلم فرمایا ہے، جس کی آخری قسط جولائی ۱۹۸۸ء کے شمارے میں چھپی ہے۔ اسی پر کچھ معروضہ پیش کرنے کی جسارت کرتا ہوں۔

مذکورہ مقالے کا لپ لبا ب یہ ہے کہ اس حدیث کے اسانید میں بعض راوی ناقابل اعتبار ہیں، اس لیے یہ حدیث قابل رد ہے۔

علم ”جرح و تعدیل“ مسلمانوں کی ایک قابل فخر اور بے مثل ایجاد ہے اور اسی کے ذریعے سے صحیح واقعے اور من گھڑت افسانے میں امتیاز ہوتا ہے۔ لیکن یہ بھی نہ بھولنا چاہیے کہ اس علم کی کتابوں کے قابل احترام مولفوں نے کبھی معصومیت کا ادا عاہ نہیں فرمایا۔ وہ اپنی رائے اور تاثر کا ذکر کرتے ہیں اور ان میں کسی شخص کے متعلق بعض وقت اختلاف رائے بھی ہوتا ہے۔ اس سے تلخ تجربے بھی ہوتے ہیں جیسا کہ محترم سیرت نگار نبویؐ، ابن اسحاقؒ کے متعلق مجھے بھی ایک بار پیش آچکا ہے۔ اس میں مبالغہ مناسب نہیں۔ وہ کسی حدیث کی صحت کو جاننے کے متعدد وسائل میں سے ایک ہے، واحد وسیلہ نہیں۔

مذکورہ عنوان پیاری حدیث کی اگر ساری معلوم روایتیں ایک ہی صحابی سے منسوب ملتیں، اور وہ ساری کی ساری ایک ہی نا کارہ راوی کے توسط سے ہم تک پہنچی ہوں تو بات الگ ہوتی۔ لیکن زیر بحث حدیث ایک نہیں، کم از کم چھ سات صحابیوں سے مروی ہے۔ گویا عام حالتوں میں اسے حدیث صحیح ہی نہیں، حدیث متواتر کہا جا سکتا ہے۔ اس کے علاوہ مختلف اسانید کے مطعون راویوں کے متعلق جرح یا اعتراض میں درجات کا تفاوت